

برصغیر پاک و ہند میں

علمِ حدیث اور علمائے اہل حدیث کی مساعی

حضرت الامام الیوم مولانا عبد الجبار غزنویؒ (م ۱۳۳۱ھ)

۱۲۶۸ھ میں غزنی میں پیدا ہوئے۔ ابتدائی تعلیم اپنے بھائی مولانا محمد بن عبد اللہ غزنویؒ (م ۱۲۹۳ھ) اور مولانا احمد بن عبد اللہ غزنویؒ سے حاصل کی۔ اس کے بعد دہلی تشریف لے گئے اور شیخ الملک حضرت مولانا سید محمد زبیر حسین محدث دہلویؒ (م ۱۳۲۰ھ) سے حدیث کی سند حاصل کی۔ ۲۰ سال کی عمر میں تمام علوم متداولہ سے فارغ ہو گئے۔ بہت ذہین تھے۔ مطالعہ بہت کرتے تھے۔ فہم و فراست میں حصہ وافر ملا تھا۔ اپنے والد بزرگوار کی طرح اللہ کی عبادت میں مصروف رہتے تھے اور مخلوق کو اللہ کی طرف بلانے میں مشغول رہتے۔ یہ آپ بہت بڑے عالم فاضل، جامع معقول و منقول تھے۔ حضرت مولانا سید عبد اللہ صاحب غزنویؒ کے سبقت کے ساتھی تھے۔

توحید و سنت کی اشاعت میں بہت حصہ لیا اور امر تسر پنجاب میں توحید و سنت کا خوب بول بالا ہوا۔

۱۳۱۹ھ میں مدرسہ غزنویہ المعروف تقویۃ الاسلام کی بنیاد رکھی۔ اس سے پہلے مدرسہ کا نام نہیں تھا! مگر مدرس جاری تھی! اس پہلے دور میں مولانا محمد حسین بٹالوی

۱۔ داؤد غزنوی ص ۲۳۴

۲۔ سیرۃ ثنائی ص ۲۶۸

(م ۱۳۳۸ھ) اور حضرت الامام صاحب مدرس تھے۔ تلامذہ میں جملہ اصحاب غزنویہ
ابنائے حضرت عبد اللہ صاحب غزنوی و ابنائے حضرت الامام غزنوی شامل تھے
درس و تدریس میں آپ کو کمال حاصل تھا۔ جو بھی آپ کا درس سنتا
عشق کر اٹھتا۔

وفات:

۲۷ رمضان المبارک ۱۳۳۱ھ جمعہ المبارک کے دن امرتسر میں وفات

پائی۔ ۳

مولانا عبد الاول غزنوی (۱۳۱۳ھ)

مولانا عبد الاول غزنوی مولانا محمد بن عبد اللہ غزنوی کے فرزند ارجمند تھے۔
ابتدائی تعلیم مدرسہ غزنویہ جس میں حضرت مولانا محمد حسین بٹالوی (م ۱۳۳۸ھ) اور
حضرت الامام مولانا عبد الجبار غزنوی (۱۳۳۱ھ) مدرس تھے، حاصل کی۔
امرتسر میں تکمیل تعلیم کے بعد دہلی جا کر حضرت شیخ الکل میاں صاحب دہلوی
سے حدیث پڑھی اور سند و اجازہ حاصل کیا۔ دہلی میں تکمیل تعلیم کے بعد امرتسر
واپس آئے اور اپنے آبائی مدرسہ غزنویہ میں درس و تدریس کی ابتدا کی۔ جب اپنے
درس و تدریس کا سلسلہ جاری کیا، یہ دور دور تانی کہلاتا ہے۔ اور اس دور میں حضرت
عبد اللہ بن عبد اللہ غزنوی (م ۱۲۶۹ھ) حضرت الامام مولانا عبد الجبار غزنوی (م ۱۳۳۸ھ)
حضرت مولانا عبد الرحیم غزنوی (م ۱۳۲۲ھ) مدرس تھے۔ آپ نے بھی ان کے ساتھ
درس و تدریس شروع کی۔

تلامذہ میں ابنائے مولانا عبد الرحیم غزنوی، اور ابنائے مولانا عبد الواحد غزنوی اور
بہت سے دوسرے حضرات شامل تھے۔ ۳

درس و تدریس کے ساتھ ساتھ اشاعت حدیث میں بھی گرانقدر علمی خدمات انجام

دی۔

سُوۃ المصابیح اور ریاض الحائین کا اردو ترجمہ لکھا اور اس کے ساتھ عوامی نکلے
یہ دونوں کتابیں مطبوع ہیں۔ ۴

۱۔ ہندوستان میں اہم حدیث کی علمی خدمات ص ۱۶۴ ۲۔ سیرت ثنائی ص ۳۶۸ ۳۔ سیرت ثنائی ص ۱۶۴ ۴۔ سیرت ثنائی ص ۱۶۴

۱۳۱۲ھ میں امرتسر میں وفات پائی۔ اللهم اغفر له وارحمہ

مولانا عبد الغفور غزنوی ۱۳۵۳ھ

مولانا محمد بن عبد اللہ غزنوی کے لڑکے اور مولانا عبد الاول غزنوی کے چھوٹے بھائی تھے۔ ابتدائی تعلیم مدرسہ غزنویہ میں حاصل کی۔ اس کے بعد دہلی جا کر حضرت شیخ الکل میاں صاحب مرحوم و مغفور سے حدیث پڑھی اور سند و اجازہ حاصل کیا۔ تکمیل تعلیم کے بعد اپنے خاندانی مدرسہ میں درس و تدریس کا سلسلہ جاری کیا اور آپ سے بے شمار علمائے کرام نے استفادہ کیا۔

حدیث کی نشر و اشاعت میں گرانقدر علمی خدمات سر انجام دیں۔ قرآن مجید کے حواشی لکھے جو حقائق غزنوی کے نام سے شائع ہوئے۔ اس کے علاوہ حدیث کی کئی کتابیں شائع کیں۔ خاص کر اپنے برادر بزرگ مولانا عبد الاول غزنوی کا ترجمہ مشکوٰۃ اور ریاض الصالحین مترجم شائع کی۔ ۱۳۵۳ھ میں امرتسر میں انتقال کیا۔

لکھوی خاندان:

برصغیر پاک و ہند میں لکھوی خاندان نے اسلام کی جو خدمت کی ہے اس سے شاید ہی کوئی پڑھا لکھا آدمی ناواقف ہو! لکھوی خاندان کے بانی حضرت مولانا حافظ محمد بن بارک اللہ (رحمۃ اللہ علیہ) ہیں۔ لکھو کے ضلع فیروز پور (مشرقی پنجاب) میں ایک قصبہ ہے جو پنجاب کا اولین ادارہ علم و عمل ہے۔

مولانا حافظ محمد لکھوی (۱۳۱۱ھ)

مولانا حافظ محمد بن بارک اللہ بہت بڑے عالم، نیک اور متقی تھے۔ ان کے ہاں اولادِ زرینہ نہ تھی۔ انہوں نے اللہ سے دعا کی اور عہد کیا کہ اگر اللہ تعالیٰ انہیں لڑکا عطا فرمائے تو وہ اس کو اللہ کی راہ میں وقف کر دیں گے۔ چنانچہ اللہ تعالیٰ نے آپ کو ایک لڑکا عطا کیا۔ انہوں نے اس کا نام محی الدین رکھا۔ حضرت حافظ صاحب نے اپنے اس لڑکے کی تعلیم و تربیت کا خاص اہتمام کیا۔ جب بڑے ہوئے تو

۱۵ ہندوستان میں اہمیرتھ کی علمی خدمات ص ۱۰۵۔

حضرت حافظ صاحب نے انہیں حضرت عبداللہ صاحب غزنویؒ کی خدمت میں غزنی بھیجا۔ حضرت عبداللہ صاحب نے ان کا نام عبدالرحمن رکھ دیا۔ مولانا محی الدین (عبدالرحمان) نے حضرت عبداللہ صاحب سے الکتاب فیض کیا۔

مولانا حافظ محمد لکھوی رحمۃ اللہ علیہ نے ۱۳۱۰ھ میں لکھو کے میں مدرسہ مجددیہ کی بنیاد رکھی! اور اس مدرسہ میں آپ نے خود اور آپ کے صاحبزادگان گرامی مولانا محی الدین عبدالرحمن (م ۱۳۱۲ھ) مولانا عبدالقادر (م ۱۳۲۲ھ) مولانا محمد علیؒ اور مولانا عطاء اللہ لکھویؒ اپنے اپنے وقت میں توحید و سنت کا غنفلہ بلند کرتے رہے اور یہ تمام افراد آفتاب علم و ماہ تاب عمل تھے۔ سینکڑوں افراد نے آپ سے الکتاب فیض کیا اور اس مدرسہ سے فیضیاب ہونے والوں کی تعداد بہت زیادہ ہے!

مولانا عبدالجبار کھنڈیلویؒ (م ۱۳۸۲ھ) مولانا حافظ عبداللہ روپڑی امرتسریؒ (م ۱۳۸۴ھ) اور مولانا محمد عطاء اللہ عنایت بھوجپانی مدظلہ العالی انہی حضرات کے فیض یافتہ ہیں!

مولانا حافظ محمد لکھویؒ نے تبلیغ و تدریس کے علاوہ قرآن مجید کی تفسیر پنجابی نظم میں بعنوان "تفسیر محمدی" لکھی ہے۔

مولانا حافظ محمد ابراہیم میر سیالکوٹیؒ لکھتے ہیں:

"آپ کی تصانیف اور خاندان کی برکت سے کتاب و سنت کی اشاعت کو جو فائدہ پہنچا ہے، وہ پورٹھیرہ نہیں۔"

استاذ الاساتذہ حضرت مولانا حافظ عبداللہ غازی پوسیؒ (م ۱۳۳۰ھ)

جن کی ذات پر علم کو فخر اور عمل کو ناز تھا۔ تدریس جن کے دم سے زندہ تھی اور اساتذہ جن پر اس قدر نازاں، کہ حضرت شیخ انگلی میاں سید محمد نذیر حسین محدث!

۱۸۷ ہندوستان میں الجھریٹھ کی علمی خدمات، ص ۱۸۲

۱۸۷ تاریخ الجھریٹھ ص ۲۲۹

دہلوی (م ۱۳۲۰ھ) فرمایا کرتے تھے :

”میرے درس میں دو عبداللہ آئے ہیں، ایک عبداللہ غزنوی، دوسرے عبداللہ
غازی پوری۔“

۱۲۶۰ھ میں موضع اعظم گڑھ میں پیدا ہوئے۔ والدین غریب اور نادار تھے۔ اس لئے
کم سنی میں محنت مزدوری بھی کرتے اور حفظ قرآن بھی۔ ۱۲ برس کی عمر میں قرآن مجید حفظ کیا۔ حفظ
قرآن سے فارغ ہو کر ابتدائی کتابیں مولوی محمد قائم ستوی سے پڑھیں، ابھی عربی فارسی کی تعلیم
کی ابتداء ہی ہوئی تھی کہ غدر کا ہنگامہ پھا ہوا، جس میں آپ کا قبضہ مٹا بھی گیا۔ چنانچہ آپ
کے والد جناب عبدالرحیم صاحب نرک دطن پر مجبور ہو کر آپ کو غازی پور لے آئے۔ جب
کچھ سکون حاصل ہوا، تو آپ کو آپ کے والد نے مدرسہ چشمہ رحمت غازی پور میں داخل
کرا دیا۔ جہاں آپ نے مولانا محمد فاروق چوہا کو (م ۱۳۲۰ھ) مولانا رحمت اللہ بکھنوی
اور مولانا نعمت اللہ بانی مدرسہ سے درسیات کی کتابیں پڑھیں۔ اس کے بعد جون پور
تشریف لے گئے۔ اور بقیہ نصاب کی تکمیل مولانا محمد یوسف بن محمد اصغر سے کی۔

فنون سے فراغت کے بعد دہلی کا سفر کیا اور مولانا سید محمد نذیر حسین دہلوی کی خدمت
میں حاضر ہو کر دورہ حدیث کیا اور سند فراغت حاصل کی ۱۲۹۹ھ میں حجاز مقدس گئے، اور
وہاں علامہ شوکانی کے تمیز رشید شیخ معمر عباس بن عبدالرحمن بن محمد بن الحسین ابن القاسم
الیمینی سے حدیث کی سند حاصل کی۔

حرمین شریفین سے واپسی کے بعد ہندوستان لوٹے اور غازی پور میں سکونت اختیار
کی۔ پھر غازی پور میں مدرسہ چشمہ رحمت میں تدریس کا کام سرانجام دینے گئے اور اس درس گاہ
کے مدرس اعلیٰ کے سب سے پر فائز ہوئے۔

۱۔ تراجم علمائے حدیث ہند ص ۲۵۵

۲۔ نزہۃ الخواہر ص ۱۲۶

۳۔ تذکرہ علمائے دہلی ص ۱۹۰

۴۔ تراجم علمائے حدیث ہند ص ۲۵۶

۵۔ داؤد غزنوی ص ۲۳۲

مولانا سید عبدالحی (م ۱۳۳۱ھ) لکھتے ہیں:

”آپ کی برکت سے ”چترہ رحمت“ حقیقی معنوں میں فیضان اور رحمت کا سرچشمہ بن گیا جن سے طلبہ اپنی تشنگی بچھانے کے لئے دور دور سے چل کر آتے رہے۔ آپ نے بدعات اور محدثات کے خلاف بڑی قوت سے آوازہ بلند کیا اور تمام وہ سنتیں جو مدفون اور مستور ہو چکی تھیں، انہیں از سر نو زندہ کیا۔ اتباع سنت کے سہرا کی پاداش میں انہیں ایذا میں دی گئیں۔ حتیٰ کہ انہیں اللہ کی خاطر غازی آباد کو خیر باد کہنا پڑا۔“

۱۸۸۹ء کو مولانا محمد ابراہیم اردوی (م ۱۳۱۹ھ) اور مولانا عبدالغزیز رحیم آبادی (م ۱۳۳۶ھ) کے اصرار پر مدرسہ محمدیہ اریہ کی قیادت منظور فرمائی۔ یہاں ۲۰ سال تک یہ دولت علم ٹٹتے رہے۔ مولانا محمد ابراہیم کی رحلت کے بعد آپ کا قیام آرہ میں نہ رہ سکا اور آپ آرہ سے دہلی چلے آئے۔ دہلی میں آپ کا قیام ۸ سال تک رہا۔ اس کے بعد کھنڈ پٹنگے۔ یہاں بھی آپ کا فیضان جاری رہا اور کھنڈ میں ہی یہ آنتاب علم ۲۱ مئی ۱۳۳۶ھ بمطابق ۲۶ نومبر ۱۹۱۵ء کو ردپوش ہو گیا۔

مولانا سید عبدالحی (م ۱۳۴۱ھ) لکھتے ہیں:

”وہ سربراہ آردہ فقیہ تھے اور اس قدر تبحر علمی کے باوجود اور دس دس تدریس میں اس قدر مشغول ہونے کے باوصف نہایت متقی اور پرہیزگار تھے۔“

آپ علوم دینیہ کے بہتے ہوئے دریا تھے۔ ایک دنیا آپ سے فیضاب

تلاذہ

ہوئی تا آپ کے حلقہٴ درس سے بڑے بڑے اہل علم و فضل پیدا ہوئے مثلاً مولانا شاہ عین الحق بھیلواری (م ۱۳۳۳ھ) مولانا محمد سعید ناری (م ۱۳۲۶ھ) مولانا حافظ عبدالمنان بقا (م ۱۳۳۶ھ) مولانا عبدالسلام مبارک پوری صاحب سیرۃ ابنی کلام (م ۱۳۴۲ھ) مولانا حافظ عبدالرحمن مبارک پوری صاحب تحفۃ الاحوذی (م ۱۳۵۳ھ) مولانا سید محمد داؤد (م ۱۳۱۲ھ) رحمہم اللہ!

لے زبنتہ الخواطر ج ۸ ص ۲۸۷

لے داد غزوی مؤ ۲۴۲

لے زبنتہ الخواطر ج ۸ ص ۲۸۷

مقدمہ صحیح المسلم کی شرح بزبان عربی
در غیر مطبوعہ

تصانیف

استدراک

شیخ الاسلام مولانا شاہد امترسری جوم ۱۳۶۶ھ نے حضرت

حافظ صاحب کو یوں عراج تحسین پیش کیا:
”آہ عبد اللہ، میری آنکھوں نے تیرے جیسا کامل عالم نہیں دیکھا،
سننے میں تو بہت آئے۔ آہ!“

عج شہیدہ کے پورے منہ دیدہ“ لکھ

مولانا عبد المجید خادم سوہدروی جوم ۱۳۶۱ھ لکھتے ہیں:

”آپ جامع العلوم نہیں، بلکہ بحر العلوم تھے۔ جماعت اہل حدیث کے بارہا زعماء،
بقیۃ السلف اور حجتہ الخلف تھے، علیم الطبع، منکر المزاج، کم گو، کم غوراک، متین
امین، عابد و زاہد، جذکش اور فنانی السنۃ تھے۔ بے غرض اور بے نفس ایسے کہ کسی کو
ستانا اور برا کہنا تو درکنار، انتقام تک نہ لیتے تھے۔ تہجد اور نماز جماعت کے لوگوں
عاشق تھے۔ تبلیغ کا شوق بھی حد سے زیادہ تھا۔“

مولانا جیب الرحمن قاسمی لکھتے ہیں:

”مولانا عبد اللہ جہہ علوم میں مہارت تامہ رکھتے تھے۔ ہلکی تحریر کے ساتھ زہد و تقویٰ
کی صفت سے بھی متصف تھے۔ البتہ ترک تقلید میں بڑا غلور رکھتے تھے۔“

خدا رحمت کند ایں عاشقان پاک طینت را!

۱۔ تراجم علمائے حدیث ہند ص ۲۶۳

۲۔ اخبار المحدث امترسری نومبر ۱۹۱۵ء

۳۔ سیرۃ ثنائی ص ۲۳۲

۴۔ تذکرہ علمائے اعظم گڑھ ص ۱۹۸

گزشتہ ماہ ایک کتاب ”راہ سعادت“ پر تبصرہ شائع ہوا تھا۔ اس کی قیمت آٹھ روپے ہے۔ تعاریف کرام نوٹ فرمائیں